

INAIANEI ANO.

E kiia ana i te mauranga mai i tetahi tupa-paku i roto i te kawhena kia Haaere Tawha, -tetahi o nga miniti Maori tuatahi -ka tu ia ka whai-korero ki taua tupapaku: -“E ta, kia ngaro ki roto o te rakau ka haramai ai ki au? I te tangihanga o taku pere kaore koe i haramai. Kei te rongu ake koe?” Ehaa taku i te tautoko i te tikanga a Haaere Tawha, engari he whakaatu i te whakaakoranga o roto o tenei korero kia tarou. He nai nga tangata e mahi ana mo te reinga i to ratou oranga, engari kia whakatata ki te mate, kanui to ratou hiahia ki te piki ki te rangi. He tikanga tutua tenei, he mahi tabae. E hoa ma kana e tukua kia pirau rawa ka tahuri ai ki te Atua, engari hei *inaiane ano*, kei kaha ana te tinana, kei marama ana nga whakaaro ki te mahi ki to ratou Kai-whakaora. E kore e mohiotia he pono to tatou ripeneta i te mea e whakahemo-hemo ana, he wehi noa ranei i te mate. I rongu au i tetahi tangata i ki e ripeneta ana ia i a ia ka tata te hemo, otira kaore ia i mate engari i ora mai, a i toa tino oranga ka ngaro te ripeneta, ka hoki ano ki toa ahua tawhito. Ko toa wehi i te mate i pohihe ia he ripeneta. He whakatauki na te pakeha *“Lence not for to-morrow what you can do to-day”*

“Kaua e waiho mo appo ka mahi ai i te mea e ahei koe ki te mahi i tenei ra.” E ki ana ko te kipu tapu: -“Nana, te wa manakohanga mai, auna tenei te ra o te whakaora nga.” *Inaiane ano!* Kei tauhoa, a tauhoa toa atu!

Te Awangawanga.



NGA KAIPUKE PAKARU.

Kua kua a te Waikato, i rere mai i Ingarangi ki Nui Tireni. I te 5 nga ra o Hune, e tata ana ki Kēepa Taone, Awherika ka whati te wira. E 450 maero i manu haere ai taua tina. E wha nga kaipuke heera i kite i a ia i whakamatau tetahi ki te parete, kore rawa i taea. Na te Asloun, he tina, katahi ka taea. He tino riri ta taua tina, he iti rawa hoki ia i a te Waikato. Neke atu i te 2000 maero toa paretetanga i a te Waikato. E rua motanga o te taua parete. I tetahi morunga tata tonu te rua rawa nga ra, katahi ka kite ano nga tina. No te 8 o nga ra o Oketopa ka u aua tina ki Weehi Ahitereiria. Ahakoa nui te moana, kitea ake te tina ngaro. Kei te tono nga rangatira o te Asloun kia £50,000 te utu ki to ratou tina!

I maharatia kua mate a te ‘Envy,’ he kaipuke iti nei, i rere mai i Poneke ki Akarana. I waho o Ibi Kēepa (Waiapu) ka puta te marangai, ka piupiu taua kaipuke ano he anga pipi. I waho o Moehau ka tukitukia e te hau nga pakaiahi, me te whare, ka mea te kapene e kore ratou e ora. Katahi ka whaoria he pukapuka ki roto i te patara, ka maka ki te moana. Koia nei nga korero i roto i te patara i pae ki Moehau:—

“Kino atu te hau. Kei te wehi hei tutuki ki te whenua. E 30 maero pea to matou mataratanga mai i Moehau. Kei te rere ki te tuaraki. Mana noa matou e ora. Kei te whakawhirinaki tonu ki te Ariki ki a Ihu. Kua pakaru nga pakaiahi me te whare: Kapene Tianupana.”

I te kitenga i te pukapuka nei, ki katoa te tangata kua mate a te ‘Envy,’ otira kotahi wiki i muri mai ka puta mai taua maia iti nei ki Akarana, i hoki mai i ko noa atu o te Rerenga wairua. I ora ai na te mea i heora he peeke hui ki nga taha hei whakamarino i te moana. I mana te inoi a te kapene: “Kei te whakawhirinaki tonu ki te Ariki ki a Ihu.”



HE WHAKAMAHARATANGA.

Nui atu te rangi a Turanga nei, a te pakeha a te Maori, mo te matenga o Wutupaia-Honehane (Mr. Woodbine Johnson) i te 10 o nga ra o tenei marama. He tino rangatira o Turanga nei, i mae ia i tetahi wahine Maori rangitira, i a Meri, he mekopuna na Te Whata ki toa taha o te Wairoa, na Tawhe, ki toa taha ki Turanga nei. He tamaiti ia na tetahi miniti o te Hahi o Ingarangi, i Ingarangi. Tokowha ona tamariki; tokotoru i tangi mataotao katoa ki to ratou matua. I ohoreore tonu te matenga o Honehane, na kore i kaha rawa ai te manao mona, mo nga mea hoki i mahue ora iho. He tangata mate-ohu atawhai i te pakeha i te maori. E mate ana ona kau, e tuku nui ana ia i te kai mo nga whakaruru a toa iwi maori, he tangata ohauha ki nga mahi katoa, ko te pou ko te matua o nga maori o toa takiwa. I toa mauranga mai i te Muriwai ki te urupa i Turanga, nui atu te maori te pakeha i whai i muri i toa kawhena; ka tae he kuinga ka mau te maori ki te rau-rakau, ka timata te tangi. I uhiia te kawhena e tetahi wahine maori ki te korowai. Hoatu e koro! Waiho iho to whanau ki te Atua o te pani o te pouaru, ki “te Atua o te whakamarotanga katoa.” I a tatou ano e ora ana ki roto tatou i te mate.”

Na Roimata.